



शितगंगा नगरपालिका
नगर कार्यपालिकाको कार्यालय

ठाडा, अर्घाखाँची
लुम्बिनी प्रदेश, नेपाल

च.नं. ११४४

मिति २०८०/२/२१

विषय :- वडागत वार्षिक कार्यक्रम तयारी (वजेट सिलिङ्ग) सम्बन्धमा ।

श्री शितगंगा नगरपालिका

१-१४ वडा कार्यालय, ...
अर्घाखाँची, लुम्बिनी प्रदेश, नेपाल ।

प्रस्तुत विषयमा त्यस वडा अन्तर्गत आगामि आ.व. २०८०/०८१ को लागि पूर्व पत्रमा उपलब्ध गराईएको ढाँचा र मापदण्ड/मार्गदर्शनको अधिनमा रही तपशिलको वजेटको सिमा भित्र रहने गरी योजना/कार्यक्रम प्रस्ताव गरी मिति २०८० आषाढ २ गते भित्र यस कार्यालयमा पेश गर्नुहुन निर्णयानुसार अनुरोध छ ।

तपशिल

- (१) सवै वडाहरुलाई रु ५० लाखका दरले वजेटको शिलिङ्ग उपलब्ध गराउने ।
- (२) वडाबाट पूर्वाधारका योजना बनाउदा रु २ लाख भन्दा कमका योजना बनाउन नपाईने ।
- (३) नगरपालिकाबाट पूर्वाधारका योजना बनाउदा रु ३ लाख भन्दा कमका योजना बनाउन नपाईने ।
- (४) कापासले योजना बनाउदा रु १ लाख ५० हजार भन्दा कमका योजना बनाउन नपाईने ।
- (५) नगरसभा बाहेक योजना संसोधन नहुने ।
- (६) विपद् र साभेदारी कार्यक्रममा बाहेक कार्यपालिका बैठकबाट वजेट विनियोजन नहुने ।
- (७) मिति २०८० आषाढ २ गते भित्र वडाबाट कार्यक्रम तर्जुमा गरी पेश गर्ने ।
- (८) वडाबाट पेश गर्दा वडा समितिको बैठकबाट भएको निर्णयको फोटोकपी समेत पेश गर्नु पर्ने ।

प्रमुख प्रशासकीय अधिकृत



- ५. कार्यक्रम/योजना लक्ष्य अनुसार एक आर्थिक वर्षमा सिम्पल हुने खालको हुनु पर्नेछ ।
- ६. क्षेत्रगत कार्यक्रमको अलग अलग शिर्षकगत रुपमा छुट्टीउनु पर्नेछ ।
- ७ .सार्वजनिक खरिद ऐन, २०६३ र नियमावली २०६४ बमोजिम ठूला स्तरका मेशिन डोजर उपकरण प्रयोग गर्नुपर्ने र जटिल खालका संरचना निर्माण गर्नुपर्ने निर्माण कार्य उपभोक्ता समितिबाट गर्ने गरी प्रस्ताव गर्न पाइने छैन । लाभग्राही समुदायबाट कार्य गराउदा सार्वजनिक खरिद नियमावली एघारौँ संसोधन मा भएको व्यवस्था बमोजिम कार्यान्वयन गर्नु पर्ने छ ।
- ८. कार्यक्रम प्रस्ताव गर्दा प्राथमिकता किटान भएको हुनुपर्नेछ । प्राथमिकता नतोकिएमा सो को जिम्मेवारी वडा कार्यालय हुनेछ ।
- १०. कार्यक्रम प्रस्तुत गर्दा अनुमानित बजेट रकम खुलाउनु पर्नेछ । आगामी आ.व.मा प्रत्यक वडालाई गत आ.व.मा दिइएको रु ६० र ६५ लाख लाई निरन्तरता दिने तर वजेट अनुमान भन्दा फरक आएमा सो बमोजिम संसोधन गरिने छ । सो को अधिनमा रही वजेट तर्जुमा गर्नु पर्ने छ । बजेट तर्जुमा गर्दा आर्थिक विकासमा न्यूनतम रु ३ लाख, सामाजिक विकासमा न्यूनतम रु ३ लाख, पूवाधार विकासमा कम्तिमा ३० लाख र वातावरण विपद् , सस्थागत सुधार शिर्षकमा न्यूनतम रु २ लाख विनियोजन गर्नु पर्ने छ ।
- ९.नगरपालिका, प्रदेश सरकार र संघीय सरकारसँग माग गर्ने आयोजनाको निम्न ढाँचामा प्रस्ताव गर्नु पर्नेछ ।

| प्राथमिकता क्र.स | वडा नं. | आयोजनाको नाम | माग गर्ने निकायको नाम | कैफियत |
|------------------|---------|--------------|-----------------------|--------|
| | | | | |

- १०.आयोजनाहरु बस्ती स्तरको छलफलबाट माग प्रस्ताव भई आएको हुनु पर्नेछ । वडा सदस्यहरुको उपस्थितिमा बस्ती स्तरमा छलफलबाट भएको हुनु पर्नेछ ।
- ११.बस्तीस्तर एवं वडास्तरबाट आयोजना छनौट गर्दा महिला, दलित, आदिवासी /जनजाति, अल्पसंख्यक/सिमान्तकृत,अपाङ्गता भएका, वडामा कार्यरत सक्रिय विभिन्न विकास साभेदार, सामाजिक संस्था, राजनैतिक दलहरु आदिलाई आमन्त्रण गरी सहभागिता गराउनु पर्नेछ ।
- १२ वडामा उपलब्ध गराईएको वजेट शिलिङ्गको कम्तीमा ८० प्रतिशत रकम पूवाधार क्षेत्रको विकासमा अनिवार्य रुपमा विनियोजन गर्नु पर्ने छ ।
- १३ योजना छनौट गर्दा ठुला योजना निर्माणलाई प्राथमिकता दिनुको साथै अधुरा योजनाहरुलाई समेत प्राथमिकता दिनु पर्ने छ ।
- १४. कार्यक्रम छनौट गर्दा वडा सदस्यको संयोजनमा (वडालाई ४ कलष्टरमा विभाजन गरी) बस्ती स्तरमा सम्बद्ध सरोकारवालाहरुको व्यापक सहभागितामा छलफल गराई आयोजना/कार्यक्रमको माग संकलन गर्नु पर्नेछ । भेलाको निर्णय सहितको माइन्टको फोटोकपी सहित पेश गर्नु पर्ने छ ।



आयोजना प्राथमिकी करणका आधारहरु:-

आगामी आ.व.०८०/०८१ को लागि वार्षिक आयोजना प्राथमिकता गर्न निम्न आधारहरु अवलम्बन गरिएको छ ।

- १ निर्मित पूर्वाधारहरुलाई दिगो व्यवस्थापन मार्गदर्शन रुपमा संचालन गरिने ।
- २ नगरगौरवका आयोजनालाई उच्च प्राथमिकीकरणका साथ सञ्चालन गरिने ।
- ३ पूर्वाधार निर्माणलाई उच्च प्राथमिकता दिइने ।
- ४ रोजगारी एवं स्वरोजगारीका उच्च संभावनायुक्त क्षेत्रहरु कृषि, पशुपालनलाई विशेष प्राथमिकरण गरिने ।
- ५ निर्मित संरचनाहरु (विद्यालय, स्वास्थ्यचौकी, खानेपानी आयोजना आदि) को मर्मत संभार एवं संचालनलाई विशेष महत्वका साथ संचालन गरिने ।
- ६ कृषि र पशुपालन व्यवसायमा आधारित प्रत्येक वडामा स्थापना भएका सहकारी संस्थाको संस्थागत विकास गरिने ।
- ७ महिला/आदिवासी जनजाती/अपाङ्ग/दलित/जेष्ठ नागरिक जस्ता लक्षित कार्यक्रमहरुको प्रभाव देखिने गरी संचालन गरिने ।
- ८ स्थानीय श्रम सीप स्रोत र साधनको अधिकतम परिचालन गरिने ।
९. नगरवासीहरुको हितकल्याणका लागि विभिन्न खालका सामाजिक कल्याण तथा सुरक्षाका कार्यक्रमहरु संचालन गरिन ।
१०. रोजगारी श्रृजनाको लागि उद्यमशिलता कार्यक्रम संचालन गरिन ।

योजना कार्यक्रम प्रस्ताव गर्दा क्षेत्रगत अपनाउनु पर्ने मार्गदर्शनहरु

(क) पूर्वाधार सम्बन्धी :-

१. निर्मित पूर्वाधारको (सडक) स्तरोन्नती गरी सवै मौसममा सवारीका साधन संचालन हुन सक्ने बनाइने छ ।
- २ निम्न सडक पूर्वाधारहरुलाई नगरको गौरवको आयोजनाको रुपमा संचालन भई रहेकोलाई निरन्तरता दिईने छ ।
 - क. सितापुर सुवर्णखाल नेटापोखरा सडक (सहिद यज्ञ मिन स्मृती मार्ग)
 - ख. ठाडा- अमराई - जुकेना - देउराली - ऐरावती सडक (पतञ्जली मार्ग)
 - ग चाक्ला - बोहखर - पाँकुरी हुँदै धानखोलो सडक
 - घ भेडामारे सिमलपानी बौरी भाटगाउ चिदिचौर हुँदै चोलारानी ढाव पावरा विक्रम सडक
- (ङ) ढुङ्गेसेरा टिक्करी मौवाबारी खयरभट्टी बनकासबास सडक
- ३ नगरपालिकाको भवन निर्माणको सम्पूर्ण कार्य आगामी वर्ष भित्र सम्पन्न गर्ने गरी स्रोत विनियोजन गरिनेछ ।
- ४ वडा कार्यालयबाट प्रदान गरिने सेवालालाई प्रभावकारी बनाउन बाँकी वडा कार्यालय भवन निर्माण कार्य प्रारम्भ गरी सम्पन्न गरिनेछ ।

नगर कार्यपालिकाको कार्यालय




- ५ नगरभित्र उत्पादित कृषि उपजको संरक्षण एवं कृषि क्षेत्रमा व्यापक रूपमा बजारका लागि निजी र सरकारी क्षेत्रको साभेदारी अवधारणामा (कोल्ड स्टोर्स) शितगृह निर्माणको संभाव्यता अध्ययन गरिनेछ ।
- ६ सवै बस्तीहरूमा खानेपानी एवं सरसफाई सुविधा प्राथमिकताको आधारमा संचालन गरिनेछ ।
- ७ कृषिको व्यवसायिकरणको लागि जनसहभागितामा आधारित सिंचाईको प्रवर्द्धन गरिनेछ ।
- ८ टोल वा बस्तीका ग्रामिण सडकहरूको स्तरोन्नतीको लागि लाभान्वित समुदायबाट ५ प्रतिशत श्रमदान सुनिश्चितता हुने गरी ९५ प्रतिशत रकम नगरपालिकाबाट व्यवस्था गरिनेछ ।
- ९ छरिएको वस्तीलाई व्यवस्थित गरी पूर्वाधार निर्माण एवं आधाभूत सेवा प्रवाहमा सुनिश्चितताको लागि एकिकृत वस्ती विकासको लागि नेपाल सरकार, प्रदेश सरकार संगको समन्वयमा अगाडी बढाईने छ ।

(ख) आर्थिक विकास

- १ कृषिको माध्यमबाट आय आर्जन एवं स्वरोजगार विकासको लागि विशेष प्राथमिकता दिइनेछ ।
- २ प्रत्येक वडामा कम्तिमा एक कृषि उपजको पकेट क्षेत्र संचालनको कार्यक्रमलाई थप विस्तार गरिनेछ ।
- ३ उत्पादनमा आधारित अनुदान वितरणलाई गत विगतको सिकाईबाट कार्यविधिमा परिमार्जन गरी थप प्रभावकारी हुने गरि निरन्तरता दिइनेछ ।
- ४ समुदायमा आधारित कृषि उपजको बजारीकरणको लागि निर्माणाधिन कोसेली घरको भरपुर उपयोग गरी बजारीकरणको व्यवस्था गराईनेछ ।
- ५ पशु विकास कार्यक्रमलाई विशेष प्राथमिकता दिइने छ । पशु विकासको लागि गोठ/खोर सुधार जस्ता कार्यक्रमलाई निरन्तरता दिदै नगरवासीलाई प्रमुख आय आर्जनको माध्यम बनाईने छ ।
- ६ सहकारीको प्रवर्द्धन गरी कृषि एवं पशु पालनमा सहयोग पुऱ्याइने छ ।
- ७ कृषि र पशु विकास माफत उत्पादन बढाई आत्मनिर्भर बनाउन कृषकलाई आवश्यक प्राविधिक सहयोग उपलब्ध गराउन एक वडा एक कृषि वा पशु प्राविधिकको व्यवस्था मिलाईने छ ।

(ग) सामाजिक सेवा

- १ सामुदायिक विद्यालयको शैक्षिक गुणस्तर सुधारको लागि शिक्षक दरबन्दी मिलान विद्यालयहरू मर्ज, शिक्षक तालिम जस्ता कार्यक्रमहरूलाई आवश्यकता अनुसार निरन्तरता दिइने छ ।
- २ प्रत्येक वडामा लिडिड विद्यालय तोकै सो को संयोजनमा अन्य विद्यालयहरू बीच विद्यार्थी अन्तरक्रिया कार्यक्रम संचालन गरिने छ ।
- ३ शिक्षा गुणस्तर सुधारको लागि विद्यालयमा पठनपाठनको निरन्तरता नियमितता, शिक्षकहरूको हाजिरी नियमित उपस्थिति आदिमा सुधारको लागि वडा समितिमा र विद्यालयको नियमित मासिक बैठक गरिनेछ ।
- ४ विद्यालयको भवन, पुस्तकालय, प्रयोगशाला, शौचालय, फर्निचर जस्ता आधारभुत पूर्वाधारमा लगानी बढाईने छ ।
- ५ शैक्षिक गुणस्तर सुधारको लागि नगरभित्रका विद्यालयको उत्कृष्ट विद्यालय एवं शिक्षक छनौट गरी पुरस्कृत एवं नगर शिल्ड उपलब्ध गराईने छ ।
- ७ नगर भित्र संचालन हुने सवै खेलकुदको लागि शिक्षा तथा खेलकुद शाखाबाट वार्षिक कार्यक्रम बनाई एकद्वार नीतिको माध्यमबाट खेलकुदको विकासमा सहयोग पुऱ्याइनेछ ।
- ८ प्रत्येक वडामा कम्तिमा एउटा विद्यालयमा अग्रेजी माध्यमबाट पठन पाठन संचालनको लागि करार सम्झौता गरिनेछ


नगर प्रशासकी



- ९ यस नगरपालिकाका ३५ वर्ष माथिका एकल महिला, ४० वर्ष माथिका एकल पुरुषहरूको त्रगका अपाङ्गलाई मासिक भत्ताको व्यवस्थालाई निरन्तरता प्रदान गरिने छ ।
- १० नगर भित्र संचालनमा रहेका विद्युतिय लिफ्ट खानेपानी योजनाहरूको ७५ प्रतिशत विद्युत महशुल नगरपालिकाबाट भुक्तानी हुने व्यवस्था गरिने छ । समय सापेक्ष कार्यविधि परिमार्जन गरिने छ ।

(घ) बन, वातावरण संरक्षण तथा विपद् व्यवस्थापन

- १ पूर्वाधार निर्माणमा खासगरी सडक निर्माणलाई वातावरण मैत्री बनाइने छ ।
- २ विपद् न्यूनीकरणका, वातावरण संरक्षणको लागि व्यापक रुपमा जनचेतनामुलक कार्यक्रम संचालन गरिनेछ ।
- ३ हरेक वर्ष निर्माण भई रहेका रिचार्ज पुर्नभरण पोखरी निर्माणको कार्यलाई थप गरी वातावरण संरक्षण गरिने छ ।
- ४ पानीका मुहान, पोखरी, ताल, तलैया संरक्षणमा विशेष लगानी गरिने छ ।
- ५ विपद् व्यवस्थापनको लागि विपद् व्यवस्थापन कोषमा प्रयाप्त रकमको व्यवस्था गरी विपद् व्यवस्थापन कार्य विधिको मापदण्ड बमोजिम एकद्वार माध्यमबाट विपद् परेकाको तत्काल उद्धार राहत र सहयोगको कार्यक्रम संचालन भई रहेकोलाई निरन्तरता दिईने छ ।
- ६ नर्सरी स्थापना गरी वृक्षारोपण कार्यक्रमलाई व्यापक बनाईने छ ।
- ७ सबै सामुदायिक वन उपभोक्ता समितिलाई नगरपालिकामा आवद्ध गराईने गरिने छ, नगरपालिकाबाट सा.व.को वार्षिक कार्यक्रम र बजेट स्वीकृत नगराई सा.व.हरुले कुनै पनि क्रियाकलाप सञ्चालनमा रोक लगाईने छ ।

(ङ) सुशासन तथा संस्थागत विकास

- १ सार्वजनिक खर्चलाई उत्पादन मुलक बनाउन आन्तरिक नियन्त्रण सम्बन्धी कार्यविधि बनाइ लागू गरिनेछ । कर्मचारीहरुको आचार संहिता लागू गरिनेछ । पदाधिकारीहरुको लागि पारित मापदण्डको व्यापक प्रचार प्रसार गरिनेछ ।
- २ कार्यपालिकाको निर्णय ४८ घण्टा भित्र सार्वजनिक गरिनेछ ।
- ३ प्रत्येक महिनाको आयव्यय विवरण सार्वजनिक गरिनेछ । कार्यालयमा गुनासो पेटिका, गुनासो सुनुवाई संयन्त्र एवं नागरिक वडापत्र अध्यावधिक गरिने छ । उक्त अभ्यासलाई वडातह सम्म संस्थागत गरिनेछ ।
- ४ वार्षिक खरिद गुरुयोजना तयारी गरी सोही बमोजिम खरिद व्यावस्थापन गरिनेछ ।
- ५ लक्षित कार्यक्रम, सीपमुलक तालिम जस्ता कार्यक्रमहरु प्रभावकारी हुने र परिणाम देखिने गरी संचालन गरिनेछ ।
- ६ न.पा. तथा वडा बाट खरिद भएका जिन्सी सामग्रीहरुको अभिलेख सार्वजनिक गरिनेछ ।
- ७ जनप्रतिनिधि एवं कर्मचारी/उपभोक्ता समितिहरुको क्षमता विकासको लागि क्षमता विकास कार्यक्रम संचालन गरिनेछ ।


प्रमुख प्रशासकीय अधिकृत